

## مولانا آزاد نیشنل اردو یونیورسٹی، نظامت فاصلاتی تعلیم

ڈپلوما ان جرنلزم اینڈ ماس کمیونیکیشن

چھٹا پرچہ : پروجیکٹ ورک (Project Work)

مجموعی نشانات : 100

طلبہ اس عملی کام کو مکمل کر کے سالانہ امتحان ختم ہونے سے پہلے نیچے دیے گئے پتے پر شخصی طور پر جمع کریں تا بذریعہ ڈاک ارسال کریں۔ اس کے بعد یہ قبول نہیں کئے جائیں گے۔

### پروجیکٹ کی تفصیلات

۱. اخبارات کی صفحہ سازی (نشانات : 10)  
اس میں آپ کو اخبار کا پہلا صفحہ، ادارتی صفحہ اور کھیل کا صفحہ تیار کرنا ہے۔ اخبارات کے صفحے کیسے تیار کیے جاتے ہیں یہ جاننے کے لیے آپ مختلف اخبارات کو دیکھ کر ان کا مطالعہ کریں۔ اخبارات کی فوٹو کاپی یا ای پیپر (e-paper) کے پرنٹ آؤٹ کو پروجیکٹ میں شامل نہ کریں۔ بلکہ از خود کمپیوٹر یا ہاتھ سے صفحے تیار کریں۔ اگر دو یا دو سے زیادہ طلبہ کے صفحات ایک جیسے پائے گئے تو ایسے صفحات رد کر دیے جائیں گے۔
۲. خبری اہمیت کی تصاویر (نشانات : 10)  
اس کے لیے آپ اخبار سے پانچ تصاویر منتخب کریں۔ ہر تصویر کو علیحدہ کاغذ کے صفحہ پر چسپاں کیجئے اور اس کی تفصیلات کو بیان کرتے ہوئے اس کی خبری اہمیت پر روشنی ڈالیے۔
۳. خبر نگاری (نشانات : 10)  
اس ضمن میں اپنے علاقے میں پیش آنے والے اہم واقعات میں سے کسی ایک واقعہ کے بارے میں خبر تیار کیجئے۔ واضح رہے کہ خبر نگاری کے جو اصول ہیں انہیں کے مطابق خبر تحریر کریں۔ اخبار یا کسی اور ذریعہ سے نقل کی گئی خبر کو رد کر دیا جائے گا۔
۴. ریڈیو نیوز اسکرپٹ (نشانات : 10)  
اس کے تحت آپ کو ریڈیو پر پڑھی جانے والی خبروں کی اسکرپٹ لکھنی ہے۔ نیوز اسکرپٹ میں کم از کم پانچ مختلف خبریں ہونی چاہئے۔ وائس اوور (Voice Over) دینے کی ضرورت ہے تو اسکرپٹ میں اس کی بھی نشاندہی کیجئے۔
۵. ٹیلی ویژن نیوز اسکرپٹ (نشانات : 10)  
اس کے تحت آپ کو ٹیلی ویژن پر پیش کی جانے والی خبروں کی اسکرپٹ لکھنی ہے۔ خبر میں کہا کہاں پر آپ تصاویر (Visuals) کا استعمال کریں گے اس کی بھی نشاندہی اسکرپٹ میں کریں۔
۶. اشتہار سازی برائے اخبار (نشانات : 10)  
اس کے تحت آپ کو دو کلاسیفائیڈ (Classified) اشتہار اور ایک ڈسپلے (Display) اشتہار تیار کرنا ہے۔ آپ اپنی پسند کی کسی بھی موضوع پر اشتہار تیار کر سکتے ہیں۔ کسی اور جگہ سے نقل کیا گیا اشتہار رد کر دیا جائے گا۔ صرف اپنے ہاتھ سے یا از خود کمپیوٹر سے بنائے گئے اشتہار ہی نشانات کے مستحق ہوں گے۔
۷. الیکٹرانک میڈیا کے لئے اشتہار کی اسکرپٹ نگاری (نشانات : 10)  
اس کے تحت آپ کو ریڈیو اور ٹیلی ویژن کے لئے اشتہار کی ایک اسکرپٹ لکھنی ہے۔ ریڈیو اسکرپٹ میں موسیقی اور صوتی تاثرات کی بھی نشاندہی کریں۔ اسی طرح ٹیلی ویژن اسکرپٹ میں اشتہار ہونے والی تصاویر کی نشاندہی بھی ضروری ہے۔
۸. پریس ریلیز (Press Release) (نشانات : 10)  
اس کے تحت آپ کو اخبار اور دیگر ذرائع ابلاغ کے لیے ایک پریس ریلیز تیار کرنا ہے۔ یہ پریس ریلیز سرکاری / غیر سرکاری ادارے، کمپنی، فرم، پارٹی یا کسی اور کی جانب سے ہو سکتی ہے۔
۹. تحقیق کے لئے سوالات (نشانات : 10)  
اس کے تحت آپ کو کسی بھی سماجی / معاشی / ملکی / بین الاقوامی مسئلہ پر کم از کم دس سوالات تیار کرنے ہیں۔ سوالات ایسے ہوں کہ ان کے جوابات سے لوگوں کے خیالات / نظریات ابھر کر سامنے آسکیں۔
۱۰. انٹرویو (نشانات : 10)  
اس کے تحت آپ کو اپنے علاقے کی کسی اہم شخصیت کا انٹرویو کرنا ہے۔ مثلاً کوئی سماجی کارکن، ماہر تعلیم، فنکار، سرکاری افسر، کوئی ہنرمند شخص، ماہر سماجیات، کسی خاص مرض کا ماہر ڈاکٹر، پولیس افسر، پٹواری وغیرہ۔ خیال رہے کہ انٹرویو میں پوچھے جانے والے سوالات چندہ شخص کی مہارت کے اعتبار سے ہوں۔ اخبار یا کسی اور ذرائع سے نقل کئے گئے انٹرویو قبول نہیں کئے جائیں گے۔ انٹرویو میں کم از کم سات اور زیادہ سے زیادہ چندہ سوالات شامل ہونے چاہئے۔ انٹرویو کو تحریر کرنے سے پہلے جس شخص کا انٹرویو لیا گیا ہے اس کا مختصر تعارف تین یا چار سطروں میں لکھیں۔

## پروجیکٹ کی ترتیب کا خاکہ

درج ذیل کے مطابق آپ اپنے عملی کام کو مرتب کر کے اسپائرل بانڈنگ (Spiral Binding) کے ساتھ نیچے دیے گئے پتے پر شخصی طور پر جمع کریں یا بذریعہ ڈاک ارسال کریں۔  
سرورق پر درج ذیل تفصیلات درج کریں:

1. سرورق (Cover Page) : پروجیکٹ ورک برائے پرچہ ششم  
: ڈپلوما ان جرنلزم اینڈ ماس کمیونی کیشن  
: اپنا نام .....  
: رول نمبر .....  
: سال .....  
نظامت فاصلاتی تعلیم،  
مولانا آزاد نیشنل اردو یونیورسٹی،  
گچی باؤلی، حیدرآباد - 500032
2. صفحہ اول : اعتراف (Acknowledgement)
3. دوسرا صفحہ : مشمولات کی فہرست (Contents)

درج ذیل پتے پر پروجیکٹ داخل کریں :

Address:

**Co-ordinator**

Diploma in Journalism & Mass Communication

Directorate of Distance Education

Maulana Azad National Urdu University,

Gachibowli, Hyderabad - 500032

Toll Free No. 1800-425-2958

Ph : 040-23008311